



Malta

Registrazzjoni u ricerka ta' testament

→ Liema huma l-għamliet principali ta' testamenti f'Malta ?

* **it-testment awtentiku (jew “pubbliku”)**, ippubblikat min-nutar u registrat fir-Registru Pubbliku. Fuq għażla tat-testatur u f'ċerti istanzi rikjesti mil-liġi, tkun meħtieġa l-preżenza ta' żewg xhieda waqt il-pubblikazzjoni tat-testment.

* **it-testment issigillat (jew “sigriet”)**, li jitqiegħed f'envelopp issigillat u kkonsenjat lil nutar u depożitat il-Qorti ta' Ġurisdizzjoni Volontarja jew min-nutar jew mit-testatur innifsu. Fil-każ ta' atti ta' konsenja ta' testamenti sigrieti, fuq għażla tat-testatur u f'ċerti istanzi rikjesti mil-liġi, tkun meħtieġa l-preżenza ta' żewg xhieda

→ Jeżisti registru tat-testmenti f'Malta ?

Iva, jeżisti registru tat-testmenti awtentiċi, amministrat minn Identità, aġenzija tal-gvern ta' Malta li hija responsabbli mir-Registru Pubbliku. **Dan jikkonsisti f'registru li fih informazzjoni fuq l-atti kollha li jittrasferixxu drittijiet fuq proprjetà, testamenti u kawzi ta' preferenza bejn kredituri (djun registrati – ipoteki, privileggi).**

Fl-istess ħin, it-testmenti ssigillati jigu registrati fir-registri li jinżammu mill-qorti lokali.

Importanti

Dawn il-mistoqsijiet jikkostitwixxu sors ta' informazzjoni ġenerali, hekk kif fis-sehħ sal-25 ta' Jannar 2024. F'każ ta' diffikultà partikolari, kellem lil nutar. Dan id-dokument ta' informazzjoni gie ippreparat minn ENRWA bil-parteciċipazzjoni tal-Kummissjoni Ewropea u n-Nutara Ewropej.



I. Ir-registrazzjoni tat-testment

→ Għaliex għandu jiġi registrat it-testment?

Huwa obligatorju li t-testmenti awtentici jiġu registrati fir-registru pubbliku.

Testment sigriet għandu jiġi depożitat fil-Qorti ta' Ġurisdizzjoni Volontarja jew mit-testatur innifsu, jew min-nutar li lilu jkun giei kkonsenjat it-testment sigriet.

→ Minn min tista' sseħħ ir-registrazzjoni ?

In-nutar iwettaq ir-registrazzjoni tat-testmenti awtentici fir-registru pubbliku. It-testatur jieħu r-responsabbiltà li jirregistra t-testment issigillat tiegħu fil-Qorti. It-testatur jista' wkoll jikkonsenja t-testment sigriet tiegħu lil nutar biex in-nutar jiddepożitah fil-Qorti.

Fir-registru pubbliku ma jkunx hemm miktub il-kontenut tat-testment izda informazzjoni li tippermetti li dan jinstab, jiġifieri d-data tat-testment, id-dettalji tat-testatur u l-isem tan-nutar li ppubblika t-testment. Kwalunkwe persuna tista' tagħmel riċerka fir-registru pubbliku sabiex tiċċekkja jekk persuna għamlitx testment pubbliku, anke matul il-ħajja tat-testatur. Ir-riċerka tkun turi biss illi sar testment, id-dettalji tat-testatur u l-isem tan-nutar li ppubblika t-testment, u l-kontenut tat-testment jibqa' sigriet. Fil-każ ta' testment sigriet, it-testment jiġi pprezentat fil-Qorti f'envelopp magħluq biex id-dispożizzjonijiet li saru mit-testatur jinżammu sigrieti. Tista' ssir riċerka fir-registru tat-testmenti sigrieti biss jekk it-testatur ikun mejjet, u wara li jiġi pprovdut lill-Qorti ċertifikat tal-mewt.

Importanti

Dawn il-mistoqsijiet jikkostitwixxu sors ta' informazzjoni ġenerali, hekk kif fis-sehħ sal-25 ta' Jannar 2024. F'każ ta' diffikultà partikolari, kellem lil nutar. Dan id-dokument ta' informazzjoni gie ippreparat minn ENRWA bil-partecipazzjoni tal-Kummissjoni Ewropea u n-Nutara Ewropej.



Malta

→ Minn min jinżamm it-testment ?

In-nutar huwa responsabbli miż-żamma tat-testmenti awtentici li jkun ippubblika f'sena partikolari sakemm dawn jingabru s-sena ta' wara biex issirihom l-ispezzjoni mill-Uffiċjal Revizur tal-Qorti għar-Revizjoni tal-Atti Nutarili allokat lin-nutar għal dik is-sena partikolari. Wara l-ispezzjoni, it-testmenti originali jiġu depożitati fl-Arkivju Nutarili.

Il-Qorti ta' Ġurisdizzjoni Volontarja żzomm it-testmenti ssigillati li t-testatur iressaq f'envelopp magħluq.

→ Il-qraba tat-testatur jistgħu jikkonsultaw ir-registru sakemm huwa ħaj?

Ir-registru pubbliku jista' jiġi kkonsultat b'mod ħieles u huwa possibbli li f'każ ta' ricerka dwar trasferimenti li saru minn persuna tinkixef l-eżistenza ta' testment. Barra minn hekk, kwalunkwe persuna tista' tfittex jekk persuna oħra għamlitx testment pubbliku. **Il-kontenut tat-testment qatt ma jinkixef sakemm it-testatur ikun ħaj.**

→ Kemm tiswa r-registrazzjoni ta' testment ?

Ir-registrazzjoni ta' testment fir-registru pubbliku tiswa **€6.40**.

Ir-registrazzjoni ta' testment fil-Qorti ta' Ġurisdizzjoni Volontarja tiswa **€20**.

Importanti

Dawn il-mistoqsijiet jikkostitwixxu sors ta' informazzjoni ġenerali, hekk kif fis-sehħ sal-25 ta' Jannar 2024. F'każ ta' diffikultà partikolari, kellem lil nutar. Dan id-dokument ta' informazzjoni gie ippreparat minn ENRWA bil-partecipazzjoni tal-Kummissjoni Ewropea u n-Nutara Ewropej.



Malta

II. Ir-riċerka ta' testment

→ Min jista' jikkonsulta r-registru tat-testmenti ?

Kull persuna tista' taghmel ricerka ghal testmenti fuq persuna oħra fir-registru pubbliku. Madankollu, il-kontenut tat-testment jibqa' sigriet sal-mewt tat-testatur.

Wara l-mewt tat-testatur, il-qraba tal-mejjet jistgħu jikkonsultaw ir-registru huma stess jew permezz ta' professjonist legali (nutar, avukat) sabiex jinstab it-testment awtentiku. **Din il-konsultazzjoni hija obligatorja** minhabba li tagħti garanzija li jiġu rispettati l-aħħar xewqat tat-testatur. Ir-riċerka ma tistax issir qabel 21 jum wara l-mewt.

Biex jinstab testment issigillat, għandha ssir talba lir-registru tal-qorti fejn jiġi pprezentat ic-certifikat tal-mewt tat-testatur.

→ Il-ħruġ ta' ċertifikat tal-mewt huwa obligatorju ?

Iva, ċertifikat tal-mewt huwa obligatorju ghal ricerka ta' testment sigriet u sabiex jinfetħ testment pubbliku.

→ Kemm tiswa ricerka ?

Riċerka fir-registru pubbliku tiswa **€11.85**. Riċerka fir-registru tal-Qorti tiswa **€15**.

Importanti

Dawn il-mistoqsijiet jikkostitwixxu sors ta' informazzjoni ġenerali, hekk kif fis-sehħ sal-25 ta' Jannar 2024. F'każ ta' diffikultà partikolari, kellem lil nutar. Dan id-dokument ta' informazzjoni gie ippreparat minn ENRWA bil-parteciċipazzjoni tal-Kummissjoni Ewropea u n-Nutara Ewropej.

